

आम्दा नेपालको सूचना नं. (010060/AMDA/CO/2080/81) बमोजिम

CT Scan Machine खरिद/बिक्री प्रस्तावका शर्तहरू

१. **प्रस्ताव फारामको शूलक:** प्रस्तावका शर्तनामा सहितको प्राविधिक तथा आर्थिक प्रस्ताव फारम आम्दा नेपालमा एकमुष्ट रू. ५,०००।०० शूलक बुझाइ खरिद गर्न सकिन्छ । प्रस्ताव फारम खरिद गर्दा संबन्धित खरिदकर्ताले कम्पनी/फर्म दर्ता/नविकरण प्रमाणपत्र, व्यवसाय सञ्चालन गर्न छुट्टै स्विकृति लिनुपर्नेमा स्विकृति, कर दर्ता प्रमाणपत्रको प्रतिलिपि, आ.व. २०७९/०८० को करचुक्ता प्रमाणपत्र र निवेदन पेश गर्नु पर्नेछ ।
२. **प्रस्ताव फारम खरिदकर्ताले मात्र प्रस्ताव बुझाउन सक्ने:** जुन कम्पनी वा फर्मको नाममा प्रस्ताव फारम खरिद गरेको हो, सोही कम्पनीको नाममा मात्र प्रस्ताव पेश गर्नु पर्नेछ । आम्दा नेपालले उपलब्ध गराएको प्रस्ताव फारमको सक्कल प्रति प्रयोग गरी आवश्यक पूर्ण विवरण भरेर प्रस्ताव बुझाउनु पर्छ । एक भन्दा बढी प्रस्ताव पेश गर्न चाहने प्रस्तावकले कम्पनीको लेटर हेडमा व्यहोरा खुलाइ प्रस्ताव पेश गर्न सक्नेछ ।
३. **प्रस्ताव फारम अलग अलग शिलबन्दी गरी बुझाउनु पर्ने:** आपूर्तिकर्ता/प्रस्तावकले दुइवटा छुट्टाछुट्टै खाममा निम्न प्रस्ताव/कागजात राखी प्रत्येक खाम लाई शिलबन्दी गरी तोकिएको मिति र समय भित्र आम्दा नेपाल, केन्द्रीय कार्यालयमा बुझाउनु पर्नेछ । रितपूर्वक प्राप्त नभएको प्रस्ताव फारम स्वतः रद्द हुनेछ ।
 - क. **प्राविधिक प्रस्तावना (शर्तनामा मञ्जुरी तथा बैंक जमानत आदी)**
 - कम्पनी/फर्म दर्ता/नविकरण प्रमाणपत्र
 - व्यवसाय सञ्चालन गर्न छुट्टै स्विकृति लिनुपर्नेमा स्विकृतिपत्र
 - कर दर्ता प्रमाणपत्रको प्रतिलिपि
 - आ.व. २०७९/०८० को करचुक्ता प्रमाणपत्र
 - जम्मा रू. १५,००,०००।०० (पन्ध्र लाख मात्र) बराबरको ९० दिन सम्म मान्य हुने बैंक जमानत (विड वन्ड) ।
 - कम्पनीको तर्फबाट दस्तखत गर्ने अख्तियारी पत्र ।
 - तोकिएको शर्तनामा मञ्जुरी फाराममा आवश्यक विवरण भर्ने र प्रत्येक पानामा कम्पनी/फर्मको तर्फबाट अख्तियारी प्राप्त व्यक्तिको दस्तखत, नाम सहित कम्पनी/फर्मको छाप ।
 - ख. **प्राविधिक प्रस्ताव:** तोकिएको ढाँचामा आवश्यक विवरण सहित र प्रत्येक पानामा कम्पनी/फर्मको तर्फबाट अख्तियारी प्राप्त व्यक्तिको दस्तखत र कम्पनी/फर्मको छाप लगाएको हुनुपर्नेछ । योग्यता मापन फारामको मूल्याङ्कनमा योग्य प्रस्तावकहरूले पेश गरेको प्राविधिक प्रस्ताव वि.सं. २०८१।०३।१९ गते दिउँसो ३ वजे, आम्दा नेपालको केन्द्रीय कार्यालयमा खोलिनेछ ।
 - ग. **आर्थिक प्रस्ताव:** तोकिएको ढाँचामा आवश्यक विवरण सहित र प्रत्येक पानामा कम्पनी/फर्मको तर्फबाट अख्तियारी प्राप्त व्यक्तिको दस्तखत र कम्पनी/फर्मको छाप लगाएको हुनुपर्नेछ । प्राविधिक मूल्याङ्कनमा योग्य देखिएका प्रस्तावकहरूले पेश गरेको आर्थिक प्रस्ताव मात्र आम्दा नेपालको केन्द्रीय कार्यालयमा खोलिनेछ ।
४. **प्रिविड मिटिङ्ग:** प्रस्ताव फारम खरिद गरेका इच्छुक आपूर्तिकर्ता/प्रस्तावकहरूसँग आम्दा नेपालले वि.सं. २०८१।०३।१७ गते, दिउँसो ११:०० बजे आम्दा नेपाल केन्द्रीय कार्यालयमा प्रि-विड मिटिङ्ग गर्नेछ । ईच्छुक आपूर्तिकर्ताले प्रि-विड मिटिङ्गा भाग लिन सक्नेछन् ।
५. **प्रस्ताव बुझाउने अन्तिम मिति/समय:** आपूर्तिकर्ता/प्रस्तावकले तीनवटा छुट्टाछुट्टै खाममा प्रस्ताव/कागजात राखी प्रत्येक खामलाई शिलबन्दी गरी वि.सं २०८१।०३।१९ गते, दिउँसो २ वजे भित्र आम्दा नेपाल, केन्द्रीय कार्यालयमा बुझाइ दर्ता गराउनु पर्नेछ । रितपूर्वक प्राप्त नभएको वा दर्ता नभएको प्रस्ताव फारम स्वतः रद्द हुनेछ ।
६. **ईजाजत प्राप्त गरेको हुनुपर्ने:** आम्दा नेपालमा प्रस्ताव फारम बुझाउने आपूर्तिकर्ता/प्रस्तावकले संबन्धित, प्रस्ताव फारममा तोकिएको सामान बिक्री गर्ने इजाजत प्राप्त गरेको हुनुपर्छ ।
७. **अधिकतम मूल्य:** आपूर्तिकर्ता/प्रस्तावकले प्रस्ताव गरेको उपकरण Computed Tomography (CT) Scan Machine को प्रस्तावित अधिकतम मूल्य रू. ६,००,००,०००।- (अक्षरुपी छ करोड मात्र) हुनुपर्छ ।

८. **एकमुष्ट मूल्य प्रस्ताव:** आपूर्तिकर्ता/प्रस्तावकले प्रस्तावको साथमा Computed Tomography (CT) Scan Machine को पूर्ण रूपमा सञ्चालन गर्न आवश्यक पर्ने Technical Specification मा समावेश भए बमोजिमका सम्पूर्ण सामग्रीहरु सहितको दरभाऊ एकमुष्ट पेश गर्नु पर्नेछ ।
९. **संझौता गर्ने समयसिमा:** आपूर्तिकर्ता/प्रस्तावकले पेश गरेको प्रस्ताव आंशिक वा पूर्ण रूपमा छनौट गर्ने वा नगर्ने पूर्ण अधिकार आम्दा नेपालमा सुरक्षित रहने छ । प्रस्ताव छनौट भएको प्रस्तावक/आपूर्तिकर्ताले कम्तिमा रु. ३०,००,०००।- (अक्षरूपी तीस लाख मात्र) बराबरको कम्तिमा तीन वर्ष मान्य हुने बैंक जमानत (परफरमेन्स वोण्ड) पेश गरी सूचना पाएको मितिले ७ दिन भित्र संझौता गरिसक्नु पर्नेछ ।
१०. **आपूर्ति र सञ्चालनमा ल्याउने समयसिमा:** आपूर्तिकर्ता/प्रस्तावकले खरिद आदेश प्राप्त गरेको मितिले ९० दिन भित्र आम्दा अस्पताल, दमक, झापामा तोकिएको मेशिन जडान गरी परिक्षण सम्पन्न गर्नुपर्नेछ ।
११. **बैंक जमानत जफत हुने र कालोसुचीमा राखिने:** प्रस्तावनाका शर्त उलंघन भएको वा प्रस्ताव छनौट भएकोमा संझौता गर्न नआएको अवस्थामा आपूर्तिकर्ता/प्रस्तावकले पेश गरेको बैंक जमानत (विड वोण्ड) जफत गरिनेछ । आपूर्तिकर्ता/प्रस्तावकले प्रस्ताव तथा संझौतामा तोकिएका शर्तको पालना नगरेमा वा एक महिना भन्दा बढी अवधिसम्म विग्रेको मेशिनलाई मरमत गरी सञ्चालनमा ल्याउन नसकेमा वा शर्त अनुरूप नयाँ मेशिन सट्टामा उपलब्ध गराउन नसकेमा जडान भएको मेशिन र आपूर्तिकर्ता/प्रस्तावकले पेश गरेको बैंक जमानत (परफरमेन्स वोण्ड) जफत गरिनेछ । बैंक जमानत जफत गर्नु परेको अवस्थामा संवन्धित आपूर्तिकर्ता/प्रस्तावकलाई कालोसुचीमा राख्ने व्यवस्था गरिनेछ ।
१२. **गुणस्तर:** आपूर्तिकर्ता/प्रस्तावकले प्रस्ताव गर्ने CT Scan Machine Set पुर्णतया नयाँ हुनुपर्छ र कम्तिमा FDA certified गुणस्तरीय हुनुपर्छ ।
१३. **अग्रिम भुक्तानी:** छनौट भएको प्रस्तावकले माग गरेमा कुल संझौता मुल्यको २०% अग्रिम भुक्तानी दिन सकिने छ । आपूर्तिकर्ताले अग्रिम भुक्तानी लिन चाहेमा निवेदनको साथमा पेशकी रकम बराबरको बैंक जमानत (Advance Payment Guarantee) पेश गर्नुपर्नेछ ।
१४. **विल जारी गर्ने र अग्रिम करकट्टा:** आपूर्तिकर्ता/प्रस्तावकले आपूर्ति गर्ने सम्पूर्ण सरसामानको जडान र परिक्षण सम्पन्न भए पछि आम्दा नेपालको नाममा विल जारी गर्नुपर्नेछ । नेपालको प्रचलित कानून बमोजिम लाग्ने कर एकमुष्ट अग्रिम कट्टा गरि आंशिक भुक्तानी गरिनेछ । आंशिक भुक्तानी भएको तर कर एकमुष्ट कट्टा गरिएकोमा समेत संझौता अनुरूप बैंक जमानत (परफरमेन्स वोण्ड) जफत गरी कालोसुचीमा राख्ने वाधा पर्ने छैन ।
१५. **वारेन्टी तथा निशुल्क मर्मत एवं सट्टा:** आपूर्तिकर्ता/प्रस्तावकले प्रस्ताव गर्ने Computed Tomography (CT) Scan Machine, आम्दा नेपालले सञ्चालनमा ल्याएको मितिबाट कम्तिमा तीन वर्ष सम्म Picture Tube सहितको Comprehensive (सम्पूर्ण पार्ट पुर्जा, मरमतमा परिचालन हुने जनशक्ति एवं आवश्यक अन्य व्यवस्था समेत) मर्मत संभार निशुल्क गर्नुपर्नेछ । मेशिन विग्रेको सुचना पाएको मितिले १ महिना भित्र मरमत सम्पन्न गरी पूर्णरूपमा सञ्चालनमा ल्याउन नसकेमा आपूर्ति गरेकै वा सो भन्दा उच्च गुणस्तर र क्षमतायुक्त नयाँ मेशिन सट्टा गर्नुपर्नेछ । पहिलो तीन वर्षको अवधिमा मेशिन विग्रेर सेवा अवरूद् भएमा, सेवा अवरूद् भएको समयमावधि तीन वर्ष पछि वारेन्टी अवधी थप हुनेछ । थप भएको समयमा समेत मेशिन विग्रेमा समय थप हुँदै जानेछ अर्थात् CT Scan Machine कम्तिमा ९५% दिन पुर्ण सञ्चालन योग्य रहनुपर्छ । पूर्णरूपमा मेशिन सञ्चालनमा आएको तीन वर्ष नपुग्दा सम्म निशुल्क मरमत र नयाँ मेशिन सट्टा गर्नु पर्ने दायित्व यथावत रहनेछ ।
१६. **फुटकर सरसामानको मूल्यसूची र वार्षिक मर्मत तथा प्राविधिक परामर्श सेवा शुल्क:** आपूर्तिकर्ता/प्रस्तावकले प्रस्ताव गर्ने Computed Tomography (CT) Scan Machine को फुटकर सरसामानको मूल्यसूची र वारेन्टी अवधी पछिको वार्षिक मर्मत तथा प्राविधिक परामर्श सेवा शुल्क आर्थिक प्रस्थावमा पेश गर्नुपर्ने छ ।
१७. **तालिम:** आपूर्तिकर्ता/प्रस्तावकले प्रस्ताव गर्ने Computed Tomography (CT) Scan Machine को प्रयोगकर्तालाई, आवश्यक परेको वखत निशुल्क तालिम दिनुपर्छ ।

१८. **मर्मतको समयसिमा:** आपूर्तिकर्ता/प्रस्तावकले प्रस्ताव गर्ने Computed Tomography (CT) Scan Machine विग्रीएमा सूचना पाएको २४ घण्टा भित्र मर्मत वा नयाँ मेशिन दिएर सेवा सुचारू गर्नुपर्छ ।

१९. **भुक्तानी:** आपूर्तिकर्ता/प्रस्तावकले मेशिन जडान गरी परिक्षण सम्पन्न गरे पश्चात् प्रस्तावित जम्मा मूल्यको पचास प्रतिशत वा रु. २,५०,००,०००।- (दुई करोड पचास लाख) मध्ये जुन रकम कम हुन्छ सो रकम आम्दा नेपालले भुक्तानी गर्नेछ । बाँकि रकम तीन वर्ष भित्र प्रत्येक वर्ष असार महिनाको अन्त्यभित्र निम्नानुसार किस्तावन्दीमा भुक्तानी गर्नेछ ।

क्र.सं.	किस्तावन्दी भुक्तानी	भुक्तान गर्ने समयसिमा
१	अधिकतम २ करोड ५० लाख वा प्रस्तावकले पेश गरेको कुल रकमको ५० प्रतिशत मध्ये जुन रकम कम हुन्छ सो रकम ।	सामान जडान भइ सञ्चालन भएको दिन
२	कुल संझौता रकम मध्ये जडान भइ सञ्चालन भएको दिन आंशिक भुक्तान भइ बाँकि भुक्तानी मध्ये ३० प्रतिशत रकम	२०८२ असार मसान्त
३	कुल संझौता रकम मध्ये जडान भइ सञ्चालन भएको दिन आंशिक भुक्तान भइ बाँकि भुक्तानी मध्ये ३० प्रतिशत रकम	२०८३ असार मसान्त
४	कुल संझौता रकम मध्ये जडान भइ सञ्चालन भएको दिन आंशिक भुक्तान भइ बाँकि भुक्तानी मध्ये ४० प्रतिशत रकम	२०८४ असार मसान्त

२०. **छनौटको अधिकार:** आपूर्तिकर्ता/प्रस्तावकले पेश गरेको प्रस्ताव आंशिक वा पूर्ण रूपमा छनौट गर्ने वा नगर्ने पूर्ण अधिकार आम्दा नेपालमा सुरक्षित रहने छ । अतिरिक्त प्रस्तावहरू मुल्याङ्कन गर्ने/नगर्ने पुर्णाधिकार आम्दा नेपालमा सुरक्षित राखिएको छ ।

हामीले आम्दा नेपालको सूचना नं. 010060/AMDA/CO/2080/81 बमोजिम सूचनामा तोकिएको शर्त पालना गर्ने मञ्जुरी सहित यो प्रस्ताव पेश गरेका छौ ।

प्रस्ताव पेश गर्ने

फर्मको नाम:

हस्ताक्षर:.....

हस्ताक्षर गर्नेको नाम:

पद:

मिति: